

(ഡി) സ്വകാര്യഭൂമിയിൽ ജല സംരക്ഷണത്തിന്റെ ഭാഗമായി കയ്യാല കെട്ടൽ, മഴക്കുഴി നിർമ്മാണം, കിണർ റീചാർജിംഗ് തുടങ്ങിയ പ്രവൃത്തികൾക്ക് ധനസഹായം അനുവദിക്കുമോ; വിശദമാക്കാമോ?

(എ-ഡി) സർക്കാർ തലത്തിൽ ഇതുസംബന്ധിച്ച് തീരുമാനമൊന്നും കൈക്കൊണ്ടിട്ടില്ല.

ഭൂജലനിരപ്പും കുഴൽകിണർ നിർമ്മാണവും

246(992) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഭൂജലനിരപ്പിന്റെ നിലവിലെ സ്ഥിതി എന്താണ്; ഇതിൽ ഏതെല്ലാം തട്ടുകളെ (ബ്ളോക്ക്) ആണ് കുഴൽ കിണർ വിഭാഗത്തിൽ നിന്നും ഒഴിവാക്കിയിട്ടുള്ളത്; വിശദമാക്കാമോ?

ഭൂജലവകുപ്പ് സംസ്ഥാനത്ത് സ്ഥാപിച്ചിട്ടുള്ള നിരീക്ഷണ കിണറുകളിലെ ജലവിതാനം എല്ലാ മാസവും ശേഖരിച്ച് പഠന വിധേയമാക്കി വരുന്നു. 2021 ഏപ്രിൽ മാസത്തിലെ (പ്രി-മൺസൂൺ) ഭൂജലവിതാനം, ദശാബ്ദശരാശരിയുമായി (2011-2020) താരതമ്യം ചെയ്തപ്പോൾ തുറന്ന കിണറുകളിൽ 26 ശതമാനവും കുഴൽ കിണറുകളിൽ 43 ശതമാനവും 31 ശതമാനം ട്യൂബ് വെല്ലുകളിലും ജലവിതാനത്തിൽ കുറവ് സംഭവിച്ചിട്ടുണ്ട്. 50 ശതമാനവും കിണറുകളിലും ജലവിതാനത്തിലെ കുറവ് 0.5 മീറ്ററിന് താഴെ മാത്രമാണ് രേഖപ്പെടുത്തിയിട്ടുള്ളത്. സംസ്ഥാന ഭൂജലവകുപ്പും, കേന്ദ്ര ഭൂജലബോർഡും സംയുക്തമായി സംസ്ഥാനത്തെ ഭൂജലവിഭവശേഷി 3 വർഷത്തിലൊരിക്കൽ തിട്ടപ്പെടുത്തി വരുന്നു. ഭൂജല എസ്റ്റിമേഷൻ കമ്മിറ്റി റിപ്പോർട്ട് പ്രകാരം ഭൂജല ഉപഭോഗ-തോതിന്റെ അടിസ്ഥാനത്തിൽ സംസ്ഥാനത്തെ 152 ബ്ലോക്കുകളെ അമിത ചൂഷിതം, ഗുരുതരം, അർദ്ധ ഗുരുതരം, സുരക്ഷിതം എന്നീ വിഭാഗങ്ങളായി തിരിച്ചിരിക്കുന്നു. ടി റിപ്പോർട്ട് പ്രകാരം ഒരു തട്ടുകളെയും (ബ്ലോക്കുകളെയും) കുഴൽ കിണർ വിഭാഗത്തിൽ നിന്ന് ഒഴിവാക്കിയിട്ടില്ല. നിലവിൽ 19-5-2005-ലെ ജി.ഒ. (പി) നമ്പർ 58/2005/ജവിവ പ്രകാരം വിജ്ഞാപനം ചെയ്യപ്പെട്ട ബ്ലോക്കുകളായ 1. അതിയന്നൂർ 2. കൊടുങ്ങല്ലൂർ 3. ചിറ്റൂർ 4. കോഴിക്കോട് 5. കാസർഗോഡ് എന്നിവിടങ്ങളിൽ കുഴൽകിണർ നിർമ്മാണത്തിന് സംസ്ഥാന ഭൂജല അതോറിറ്റിയുടെ പെർമിറ്റ് നിർബന്ധമാക്കിയിട്ടുണ്ട്. കൂടാതെ കേരള കെട്ടിട നിർമ്മാണ ചട്ടം അനുസരിച്ച് സംസ്ഥാനത്ത് കുഴൽകിണർ നിർമ്മിക്കുന്നതിന് തദ്ദേശഭരണ സ്ഥാപനങ്ങളുടെ പെർമിറ്റ് നിർബന്ധമാണ്. ഇതിന് ഭൂജല വകുപ്പിന്റെ ക്ലിയറൻസ് ആവശ്യമാണ്.

(ബി) സ്വകാര്യ വ്യക്തികൾക്കുള്ള കുഴൽ കിണറിനുള്ള അപേക്ഷയിൽ നിലവിലെ ഫീസ് എന്താണ്; ഇത് കാലോചിതമായി പരിഷ്കരിക്കാമോ; വിശദമാക്കാമോ?

സ്വകാര്യ വ്യക്തികൾക്കുള്ള കഴൽ കിണറിനുള്ള അപേക്ഷയിൽ നിലവിലെ ഫീസ് 585 രൂപയാണ്. ഫീസ് കാലോചിതമായി പരിഷ്കരിക്കാറുണ്ട്. നിലവിൽ മാർച്ച് 2019-ലാണ് അവസാനമായി നിരക്ക് പരിഷ്കരിച്ചത്.

(സി) സർക്കാരിതര ഏജൻസികൾ കഴൽകിണർ നിർമ്മിക്കുന്നത് ശ്രദ്ധയിൽപ്പെട്ടിട്ടുണ്ടോ; ഇവർക്കുള്ള ലൈസൻസ്, ഇവയുടെ പ്രവർത്തനം എന്നിവ പരിശോധിക്കുന്നതിനും ജനങ്ങളുടെ പരാതി സ്വീകരിക്കുന്നതിനും മാനദണ്ഡങ്ങൾ നിശ്ചയിച്ചിട്ടുണ്ടോ; വിശദമാക്കാമോ?

സർക്കാരിതര ഏജൻസികൾ കഴൽകിണർ നിർമ്മിക്കുന്നത് ശ്രദ്ധയിൽപ്പെട്ടിട്ടുണ്ട്. ഈ ഏജൻസികളും അവരുപയോഗിക്കുന്ന റിഗ്ഗുകളും ഭൂജലവകുപ്പിൽ രജിസ്റ്റർ ചെയ്യുന്നുണ്ട്. ഇങ്ങനെ രജിസ്റ്റർ ചെയ്ത റിഗ്ഗുകളുടെ പ്രവർത്തനം പരിശോധിക്കാറുണ്ട്. ജനങ്ങളുടെ പരാതികൾ വകുപ്പിന്റെ ജില്ലാ ഓഫീസുകളിലും ഡയറക്ടറുടെ കാര്യാലയത്തിലും സ്വീകരിച്ച് ആവശ്യമായ നടപടി സ്വീകരിച്ചു വരുന്നു. ഇതിന് പ്രത്യേക മാനദണ്ഡങ്ങൾ നിശ്ചയിച്ചിട്ടില്ല.

കാസർഗോഡ് ജില്ലയിലെ കഴൽ കിണർ ഡ്രില്ലിംഗ് റിഗ്

247(993) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ ഭൂഗർഭ ജലവകുപ്പിൽ കഴൽകിണർ നിർമ്മിക്കുന്നതിനുള്ള ഡ്രില്ലിംഗ് റിഗ് ഉണ്ടോയെന്ന് വ്യക്തമാക്കാമോ?

കാസർഗോഡ് ജില്ലയിൽ കഴൽകിണർ നിർമ്മാണത്തിനായി ഒരു Rotarycum - DTH റിഗ്ഗുണ്ട്.

(ബി) ഉണ്ടെങ്കിൽ എപ്പോൾ എത്ര രൂപ ചെലവിട്ടാണ് ഈ റിഗ് വാങ്ങിയതെന്ന് വ്യക്തമാക്കാമോ?

2010 ജൂലൈ മാസത്തിൽ 88,33,000 രൂപ ചെലവഴിച്ചാണ് പ്രസ്തുത റിഗ് വാങ്ങിയത്.

(സി) പ്രസ്തുത റിഗ് ഉപയോഗിച്ച് ആകെ എത്ര കഴൽകിണർ കുഴിച്ചിട്ടുണ്ടെന്നും എത്ര ലക്ഷം രൂപയുടെ കഴൽകിണറുകളാണ് കുഴിച്ചതെന്നും വ്യക്തമാക്കാമോ;

(ഡി) പ്രസ്തുത റിഗ് ഇപ്പോൾ ഉപയോഗശൂന്യമായി മാറിയിട്ടുണ്ടോ; എങ്കിൽ എത്രകാലമായി ഈ അവസ്ഥ തുടരുന്നുവെന്ന് വ്യക്തമാക്കാമോ?

(സി&ഡി) പ്രസ്തുത റിഗ് ഉപയോഗിച്ച് 1,33,43,445 രൂപയുടെ 242 കഴൽകിണറുകൾ കുഴിച്ചിട്ടുണ്ട്.